

गडचिरोली जिल्हयातील कोतवालांची ४६६
पदे मंजूर करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: संकिर्ण-२०१३/प्र.क्र.१२५/ई-१०.
मंत्रालय, मुंबई-४०० ०३२,
तारीख: १३ जानेवारी, २०१४

पहा

जिल्हाधिकारी, गडचिरोली यांचे कार्यालयाचे पत्र क्र. कार्या-२/आस्था-३/कावी/७९६/२०१३
दि. २८/६/२०१३.

प्रस्तावना

गडचिरोली जिल्हयात एकूण १६८८ गावे असून त्यात आबादी १५२३ गावे व रिठी १६५ गावे आहेत. ही सर्व गावे १२ तालुक्यात व २३३ तलाठी सजामध्ये विभागणी करण्यात आलेली आहेत. गडचिरोली जिल्हा हा आकारमानाने फार मोठा जिल्हा असल्यामुळे पर्यायाने तलाठी साजाचे आकार व क्षेत्रफळ फार मोठे आहेत. या जिल्हयात एकूण ४६७ ग्रामपंचायती असून यापैकी ४२६ ग्रामपंचायती अस्तित्वात आहे. जिल्हयात कार्यरत असलेल्या असामाजिक कारवायामुळे आदिवासी व दुर्गम भागातील नागरीक ग्रामपंचायत निवडणूक लढण्यास पुढे येत नाही. त्यामुळे नागरिक लोकशाही मार्गाने निवडून न आल्यामुळे किंवा निवडणूक न लढविल्यामुळे ४१ ग्रामपंचायती अस्तीत्वात नाहीत. जिल्हयातील बऱ्याच ग्रामपंचायत गावात शासनाच्या वतीने काम करण्यास कोणताही प्रतिनिधी कार्यरत नाही. याशिवाय स्थानिक लोक पोलीस पाटील पदाकरिता अर्ज सुध्दा सादर करीत नाहीत. त्यामुळे लोकांच्या दैनिक जिवनाबाबत शासनाचे उत्तरदायित्व देण्याकरिता प्रतिनिधीची आवश्यकता असल्याने शासनाच्या वतीने एकतरी व्यक्ती शासनाचा प्रतिनिधी म्हणून प्रत्येक गावात असावा याकरिता एक कोतवालाचे पद गडचिरोली जिल्हयात प्रत्येक गावासाठी मंजूर करण्याचा प्रस्ताव शासनाच्या विचाराधिन होता.

शासन निर्णय

गडचिरोली जिल्हयातील काही गावे अतिशय दुर्गम भागात असल्याने गडचिरोली जिल्हयातील प्रत्येक गावात एक विशेष बाब म्हणून कोतवालांचे एक पद या प्रमाणे १२९० कोतवालांची पदे मंजूर करण्याबाबतचा प्रस्ताव संदर्भाधिन पत्रान्वये सादर करण्यात आलेला होता.

२. या जिल्हयात कार्यरत असलेल्या असामाजिक कारवाया विचारात घेता, लोकांच्या दैनंदिन अडीअडचणी सोडविण्यास मदत व्हावी या करिता जिल्हयात प्रस्तावित केल्यानुसार १२९० पदांऐवजी ४६६ पदे मंजूर करण्यास शासनाची मान्यता देण्यात येत आहे. ही पदे गडचिरोली जिल्हयातील संवेदशिल गावांमध्ये स्थानिक उमेदवरांमधून भरण्यात यावी.

३. वरील बाबीवरील येणारा खर्च सन २०१३-१४ च्या मंजूर तरतूदीतून भागविण्यात यावा. तसेच सदरहू बाबीसाठी येणाऱ्या खर्चाची नियमित तरतूद अर्थसंकल्पात करण्यासाठीचा प्रस्ताव दरवर्षी विहित मुदतीत शासनास सादर करण्यात यावा. व आवश्यक ती तरतूद अर्थसंकल्पात होईल याची दक्षता घेण्यात यावी.

४. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.४५५/विसू-१ दि. ३१/१२/२०१३ अन्वये निर्गमित करण्यात येत आहे. हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक क्र २०१४०११३१४३१५९१०१९ असा आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र बेगळे)

शासनाचे उपसचिव

प्रत,

१. विभागीय आयुक्त, नागपूर
२. जिल्हाधिकारी, गडचिरोली
३. जिल्हाकोषागार, गडचिरोली,
४. निवासी लेखाधिकारी, मुंबई,
५. अधिदान व लेखाधिकारी, मुंबई,
६. प्रधान महालेखापाल (लेखा व अनुज्ञेयता) मुंबई/नागपूर (२ प्रती)
७. प्रधान महालेखापाल (लेखापरिक्षा) मुंबई/नागपूर (५ प्रती)
८. कक्ष अधिकारी (व्यय-९) वित्त विभाग, मंत्रालय, मुंबई-३२,
९. कक्ष अधिकारी (ब-१) महसूल व वन विभाग, जागतिक व्यापार केंद्र, कफ परेड, मुंबई-५
१०. कक्ष अधिकारी, (पोल-८/विशा-१ब) गृह विभाग, जागतिक व्यापार केंद्र, कफ परेड, मुंबई-५
११. निवड नस्ती ई-१० कार्यासन,